

## IL-PJAN TAL-LEZZJONI – 3.2


**Titlu: Ġesù Fostna**

**Lezzjoni 3.2: Ġesù tweled f'Betlem**

**L-Għanijiet:**

It-tfal:

1. Jieħdu idea ġenerali ta' Betlem.
2. Jiftakru fil-personaġġi msemmija fil-ġrajja tal-Milied.
3. Janalizzaw fejn kienu fil-presepju u x'kienu qed jagħmlu.




**Ir-Rizorsi għal-lezzjoni:**

- Stampi fuq powerpoint ta': Betlem, għar, lukanda.
- Il-Powerpoint: Il-Milied- Festa Ta' Ferħ
- Il-Karta ta' taħriġ 3.2 (mill-Ktieb)



## Naqsmu flimkien - L-Introduzzjoni u d-diskussjoni tal-bidu

- Ibda l-lezzjoni billi fuq l-IWB tpoggi stampa tar-raġal ta' Betlem.
- Staqsi lit-tfal jagħrfux dan ir-raġal u bħala klu agħtihom li qegħdin fiż-żmien tal-Milied.
- Fakkar li dan kien raġal ċkejken li fiż-żmien tal-Milied kien mimli nies għaliex ir-re ta' dak iż-żmien ried ikun jaf kemm għandu nies fis-saltna tiegħu.
- Fihem li Ġużeppi li kien ġej mir-razza ta' David, u għalhekk kellu jmur jinkiteb f'Betlem.



## Nisingħu flimkien (Il-qafas tal-lezzjoni)

- Staqsi lit-tfal kif jaħsbu li kien dan ir-Raġal, b'tant nies go fih. (uri l-powerpoint). Xi risposti tajbin jistgħu jkunu: Storbju, kullimkien mimli, għajjat, nies ma jafux lil xulxin, diffiċli biex tixtri li jkollok bżonn.
- Spjega li Ġużeppi u Marija sabu dan it-tip ta' ambjent. Fakkar li kienu ġejjin minn vjaġġ twil bil-mixi u allura t-tnejn li huma kienu għajjenin, speċjalment Marija li dalwaqt kien ser ikollha lil Ġesù.



- Fakkar li ma sabux post fejn joqogħdu (uri stampa 2 mill-powerpoint) u kellhom jikkumentaw li jitbiegħdu mir-raħal u joqogħdu go għar vojta (stampa 3 mill-powerpoint).
- Spjega kif Marija welldet lil Ġesù f'dan l-ambjent li żgur ma kienx komdu għaliha.
- Staqsi jekk it-tfal jaħsbux li kienu kuntenti. Oħroġ il-punt li, iva, kienu kuntenti.
- Spjega li tajjeb li fl-ambjenti li jkunu fih jaħdmu biex ikunu kuntenti.
- Stieden lit-tfal jifftu l-Ktieb tal-Attivitajiet u wara li jiddiskutu l-personaġġi u fejn kien posthom fil-presejju, ipinguhom.
- Iddiskuti Attività 'Illum Niddiskutu u nitgħallmu din'. Oħroġ it-tifsira tal-kelma li tista' tidhol fil-vojt - qalbha tajba - mhux egoista - altruista - iċċedi- ma tiġġilidx.
- Aghlaq il-lezzjoni billi turi l-ppt: Il-Milied - Festa ta Ferħ.
- Kompli kkonkludi billi t-tfal jaħdmu talba flimkien u jipprezentawha lil xulxin.

### **Nikbru flimkien (Il-punti saljenti tal-lezzjoni)**

- Ġużeppi kien mir-razza ta' David u allura kellu jmur Betlem biex jinkiteb.
- F'Betlem ma sabu l-ebda post.
- Ġesù twieled f'Betlem f'għar tal-annimali mingħar lussu ta' xejn.



## Nagħzlu flimkien (L-attitudni)



It-tfal juru li qegħdin jagħmlu l-isforzi tagħhom biex kull fejn ikunu, speċjalment fil-klassi u d-dar, ikunu kuntenti u ferħanin. Huma jgħinu lil xulxin biex ikunu ferħanin.

## Niċcelebraw flimkien xi kant /drama/ DVD ecc

- Diska tal-Milied.



## Nitolbu

- Aqsam it-tfal fi gruppi u kull grupp jikteb u jipprezenta t-talba tiegħu.

